



جناب اختر راجح۔ ایم اے
— واہ کینٹ —

ماضی و حال

محل وقوع و آبادی | موزنبیق مشرقی افریقہ میں تنزانیہ کے جنوب، لادی اور روڈیشیا کے مشرق میں واقع ہے۔ ملک کا کل رقبہ ۳۰۶۳۲۷ مربع میل اور آبادی اسی لاکھ ہے۔ شمالی حصہ ملک میں مسلمانوں کی آبادی ۸۰ فیصد ہے اور بحیثیت مجموعی مسلمان کل آبادی کا ۵۰ فیصد ہیں۔ ۵ فیصدی عیسائی آبادی ہے۔ باقی بت پرست ہے۔

اسلام کی آمد | موزنبیق میں اسلام آٹھویں صدی عیسوی میں عرب تاجروں کے ذریعے پہنچا۔ اسلام کی سادہ تعلیمات نے عوام کے دلوں میں گھر کر لیا اور دیکھتے ہی دیکھتے مشرقی افریقہ کے ساحل پر لٹالی رجم بھرانے لگا۔ عرب تاجروں کا بلند کردار اور پاکیزہ سیرت نے عوام کے دلوں میں ایک ایسا انقلاب برپا کر دیا تھا کہ بت پرست اپنے قبائلی عقائد اور بری رسموں کو چھوڑ کر اسلام کی سادہ تعلیمات کو اپناتا رہے تھے۔

برٹگیزوں کی آمد | موزنبیق میں اسلامی تمدن پھل پھول رہا تھا کہ یورپ میں صنعتی انقلاب آگیا اور صنعتی انقلاب کے جلو میں استعمار پرستی رنگ دکھانے لگی۔ یورپ کی استعماری طاقتوں، اسپین، انگل، ہالینڈ اور فرانس وغیرہ نے تاریک براعظم (افریقہ) پر ہتھ بول دیا۔ اور ہر ایک دوسرے سے لگے بڑھنے کی کوشش کر رہا تھا۔ سو لہویں صدی کے آغاز میں برٹگیزوں نے ساحل موزنبیق پر قدم رکھے۔ ۱۵۰۰ء میں صوفالہ پر قابض ہو گئے۔ اور مقامی آبادی کو غلامی کی زنجیروں میں بکھڑ لیا۔ برٹگیز قتل و غارت بری مشقت اور عیسائیت کی تبلیغ میں دوسری استعماری طاقتوں سے چند قدم آگے تھے، مقامی آبادی نے ظالم کی انتہا کر دی گئی۔ مگر مسلمانوں کا تابناک ماضی اس امر کا مستحق ہے کہ اسے سلام کیا جائے مسلمانوں

نے روزِ اول سے لیکر عہدِ حاضر تک مزاحمت کی اور تعامل یہ سلسلہ جاری ہے۔

شمالی موزمبیق کے مسلمانوں کی جہدِ مسلسل کا اندازہ اس امر سے کیا جاسکتا ہے کہ پرتگیز اپنی تمام قوت کے باوجود بیسویں صدی کے آغاز تک چند ساحلی مقامات سے آگے نہ بڑھ سکے۔ بیسویں صدی کی پہلی چوتھائی میں جدید ترین اسلحہ سے لیس پرتگیز سپاہی مسلمانوں کی مزاحمت کچلنے میں کامیاب ہو سکے۔ مسلمانوں کے خلاف سازشیں | موزمبیق پر مکمل قبضہ کے بعد حکمرانوں نے عیسائیت کی تبلیغ شروع کر دی نیز اسلام کی بیخ کنی کا پروگرام بنا لیا۔ اسلام ہی وہ طاقت ہے جو استعمار کے لئے سب سے بڑا خطرہ ہو سکتی ہے۔ اسلام کو ایک متحرک قوت کی صورت میں بے اثر کرنے کے لئے چار نکاتی پروگرام طے پایا۔

۱- شمالی موزمبیق میں ابھرنے والی مسلمان قیادت کو قوت سے کچل دیا جائے۔

۲- اسلامی تعلیم اور خصوصاً عربی زبان کی تعلیم و ترویج پر پابندی لگا دی جائے۔

۳- تعلیم پر پرتگیز کیتھولک مشنز یوں کا مکمل قبضہ ہو۔

۴- مسلمانانِ موزمبیق کو باقی دنیا سے اسلام سے کاٹ دیا جائے اور ان کے مسائل کو ابھر ہی نہ دیا جائے۔ متذکرۃ الصدر چار نکاتی پروگرام پر حکمران سختی سے عمل پیرا ہیں۔ مسلمان قیادت کو فوج اور پولیس کی طاقت سے کچل دیا جاتا ہے۔ جوں ہی کوئی مسلمان راہنما عوام کی توجہ حکمرانوں کے تباہی خیز عمل کی طرف مبذول کرتا ہے، اسے چپکے سے ٹھکانے لگا دیا جاتا ہے۔ ماضی میں بعض نمایاں افراد کو ساؤتھ (SAO THOME) کے بیگار کمپوں میں بھیج دیا جہاں "کو کا" کے درخت لگاتے لگاتے راہی ملک ہو گئے۔ بعض پولیس کی کوئی کائنات بن گئے یا پھانسی کے تختہ پر لٹکا دیئے گئے۔ ظلم کی انتہا یہ ہے کہ بعض راہنماؤں کو ہوائی جہاز کے ذریعے ان کے دیہاتوں پر گرایا گیا۔ تاکہ آزادی پسندوں کو کان بوجھا کر آزادی کی تڑپ میں کوئی کمی آنے کی بجائے شدت ہی پیدا ہوئی۔ سچ ہے۔

یہ وہ نشہ نہیں جسے ترشی آثار دے

مسلمانوں کو ذمہ داری طور پر افلاس زدہ کرنے کی خاطر شمالی موزمبیق میں مسلمانوں کے مدارس بند کر دیئے گئے، عربی زبان پر مکمل پابندی لگا دی گئی، اور اس طرح قرآنِ کریم کی تعلیم کو ناممکن بنا دیا گیا۔ ظاہر ہے کہ نئی نسل پروردان بڑھ رہی ہے۔ وہ اپنے مرکز و محور یعنی قرآن ہی سے دور ہوگی۔ اور اس میں پرتگیز حکمرانوں کو اپنا مستقبل روشن دکھائی دیتا ہے۔ اور عیسائیت کی تبلیغ کا مرکز محسوس ہوتی ہے۔ ۱۹۴۰ء میں ویٹیکن اور پرتگیز حکمرانوں کے درمیان ایک معاہدہ طے پایا جسکی رو سے افریقیوں کی تعلیم کی اجازت

پرتگیزیسم کو کچھ توکل پر چرچ کو مل گئی۔ اب مسلمان اپنے طور پر تعلیمی ادارے قائم نہیں کر سکتے اور اپنے بچوں کو اسلامی تہذیب و تمدن اور نظریہ حیات کے مطابق تعلیم دینے سے قاصر ہیں۔ یہی وجہ ہے کہ آج ۵۰ فیصد مسلمانوں کی نسبت صرف ۵ فیصد عیسائی اقلیت میں تعلیم یافتہ افراد زیادہ ہیں۔

MANO کا قیام | مسلمان فوجی شکست کے باوجود معاشی استحصال، مذہبی قید و بند اور سماجی تشدد سے نجات حاصل کرنے کیلئے کوشاں ہیں۔ ۱۹۶۰ء میں مسلمانوں اور شمالی موزمبیق کے قوم پرست گروہوں نے مل کر "موزمبیق افریقین نیشنل یونین" (MANU) کی تشکیل کی اس تنظیم نے کبریٰ دیوانی (KIBRITI DIWANI) کے زیرِ سرکردگی جبری بیگار اور ناقابل برداشت ٹیکسوں کے بوجھ کے خلاف مظاہروں اور ہڑتالوں کا پروگرام بنایا۔ موزمبیق میں سالانہ تقریباً چار لاکھ افراد کو جبری مشقت جھیلنا پڑتی ہیں۔ جنوبی موزمبیق میں کام کے اہل صرف ۵ فیصد آبادی دیہات میں رہ جاتی ہے۔ باقی آبادی قصبوں اور شہروں میں ملازمت اختیار کر لیتی ہے یا مقامی وغیر ملکی ایجنٹوں کے ہتھے پڑھ جاتی ہے۔ ۱۹۶۰ء کے آغاز میں موزمبیق کی تین لاکھ آبادی جمہوریہ جنوبی افریقہ اور روڈیشیا میں کام کرتی تھی۔

MANU کی تحریک کو پرتگیزی حکومت نے تشدد، خوف، دہراس اور جبر و تشدد سے روکا۔ صرف "میوڈا" میں پانچ سو مردوں، عورتوں اور بچوں کو قتل کیا گیا۔ زخمیوں کی تعداد کا اندازہ ناممکن ہے۔ MANU کے کئی نمایاں لیڈروں کو پرتگیزی گورنر نے بھت و تحیص کے لئے بلایا اور انہیں دھوکے سے گرفتار کر لیا۔ ان گرفتار ہونے والوں میں تنظیم کے صدر کبریٰ دیوانی بھی شامل تھے جو تاحال زندان میں پڑے ہوئے ہیں۔ پرتگیزیوں کے جبر و تشدد اور ظلم و ستم سے مجبور ہو کر تین ہزار سے زائد افراد ملاوی تنزانیہ اور کینیا میں پناہ لینے پر مجبور ہو گئے۔ اور ان ملکوں میں مہاجرین کی زندگی گزار رہے ہیں۔

سنہ ۱۹۶۰ء میں انجمن کو سخت مداخلت سے گزرنا پڑا۔ حکمرانوں کے تشدد نے مقامی آبادی کو مجبور کر دیا کہ وہ غضب شدہ حقوق کی بحالی اور آزادی کے حصول کے لئے مسلح انقلاب کی راہ اختیار کرے۔ چنانچہ عبدالرحمن ایسانی کی قیادت میں ۲۸ اگست ۱۹۶۲ء کو مسلح انقلاب کا آغاز کر دیا گیا۔

مسلمانوں کے خلاف ایک اور سازش | پرتگیزیوں نے مسلح جدوجہد کے بعد سمجھ لیا کہ انہیں جلد یا بدیر موزمبیق سے لوریا بستر سمیٹنا پڑے گا۔ وہ اس کوشش میں رہے کہ ایک ایسے گروہ کو آزادی کا طلبگار بنا دیا جائے جو ان کے چلنے جانے کے بعد عیسائیت کا تحفظ کر سکے۔ چنانچہ وہ ایسا گروہ سامنے لانے میں کامیاب ہو گئے۔ یہ لوگ "جذب شدہ افریقی" کہلاتے ہیں۔ انہوں نے

عیسائی مشنزوں سے تعلیم پائی ہے۔ اور اعلیٰ تعلیم یورپی ملکوں میں حاصل کی ہے۔ موزمبیق میں یہ غیر مسلم مسافر مسلمانوں کے لئے سب سے زیادہ خطرناک ہے۔ اس عیسائی اقلیت نے "موزمبیق محاذ آزادی" (FRELIMO) قائم کر رکھا ہے۔ جسے امریکہ اور اسرائیل کے زیر اثر افریقی ملکوں کی بھرپور تائید حاصل ہے۔ محاذ آزادی کے پہلے صدر مانڈلین (EDUARDE MONDLANCE) نے ایک امریکی نژاد خاتون سے شادی کر رکھی تھی۔

محاذ آزادی کا مرکزی دفتر "دارالسلام" میں ہے اور اسے تنزانیہ کے مطابق سربراہ نامہ سے کی پوری تائید حاصل تھی۔ محاذ آزادی عوام میں قطعاً مقبول نہیں۔ موزمبیق کے عوام حقیقی آزادی چاہتے ہیں۔ وہ قابضوں کے حق میں نہیں ہیں۔

محاذ آزادی نے ۱۹۷۷ء میں مسلح جدوجہد شروع کی۔ اس پر پہلی ضرب ۱۹۶۹ء میں اس وقت پڑی جب اس کا رہنما ایڈورڈ موندلین دارالسلام میں بم پھٹنے سے ہلاک ہو گیا۔ محاذ آزادی نے خاصے بڑے رقبے پر قبضہ کر رکھا ہے۔ اور اس نے شمالی صوبے میں قدم جمائے ہیں۔ حالات سے یہ اندازہ ہوتا ہے کہ جس طرح کئی دوسرے افریقی ملکوں جیسے ایمیتھوپیا، سینگال، سیرے ایرون، یورپی کوسٹ ہاؤ اور تنزانیہ میں مسلمان اکثریت کے باوجود مختصر سی عیسائی اقلیت حکمران ہے۔ اسی طرح موزمبیق میں عیسائی اقلیت اپنے وسائل کے بل بوتے پر مسلمانوں کو زک پہنچا رہی ہے۔

عالم اسلام سے توقعات پر تنگال کے لئے موزمبیق پر زیادہ عرصہ تسلط قائم رکھنا ناممکن ہے۔ نوآبادیوں کی تحریک آزادی کی وجہ سے پر تنگال کی معیشت تباہ ہو چکی ہے۔ ۱۹۶۷ء میں کل بجٹ کا ۴۴ فیصد رقم افریقی ممالک میں فوج پر خرچ ہوئی۔ ۱۹۶۰ء کی نسبت فوجی اخراجات دو گنے ہو گئے ہیں۔ اگرچہ پر تنگال کو اسلحہ کی کمی نہیں تاہم پر تنگال کے قدم اکھڑے ہوئے ہیں۔

مسلمانان موزمبیق عالم اسلام سے توقع رکھتے ہیں کہ وہ مسلمان نوجوانوں کو اپنے ملکوں میں اعلیٰ تعلیم کی سہولتیں مہیا کریں تاکہ جذب شدہ افریقیوں کے مقابلے میں تعلیم یافتہ قیادت مہیا کی جاسکے اور آزاد ہونے والے موزمبیق کو اسلامی روایات اور رجحانات کے مطابق ڈھالا جاسکے۔

الحق — میں اشنہار دے کر ثوابِ اربعین حاصل کریں